



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1501/13 – 2007 ජුනි 13 වැනි බදාදා – 2007.06.13

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

විශ්‍රාමික අභියාචනාධිකරණ විනිසුරු,
ගරු වන්ද්‍රදාස නානායක්කාර මැතිතුමා,

බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 වන වගන්තිය යටතේ පැවැත්වෙන පරීක්ෂණය

බස්නාහිර පළාතේ පළාත් සභාවේ ප්‍රධාන අමාත්‍ය හා නීතිය හා සාමය, මුදල් හා සැලසුම්, අධ්‍යාපන, රැකියා, නිවාස හා ඉදිකිරීම්, පළාත් පාලන හා පළාත් පරිපාලන, ප්‍රවාහන හා සංස්කෘතික කටයුතු පිළිබඳ අමාත්‍ය පෙස්තේරුවේ ලියනරාලලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මම, බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (2) වගන්තියෙහි සඳහන් විධිවිධානවලට අනුකූලව මා වෙත පැවරී ඇති බලතල ප්‍රකාරව, පහත සඳහන් කාරණා හේතු කොටගෙන කොළඹ මහ නගර සභාව විසින් කටයුතු කිරීමේ දී ඉහත කී ප්‍රඥප්තියේම 2 (1) වගන්තිය යටතේ දක්වනු ලබන කරුණු සිදුකර ඇත්ද යන්න පරීක්ෂා කර බලා වාර්තාවක් ඉදිරිපත් කිරීම පිණිස ඒක පුද්ගල පරීක්ෂණ සභාවක් වශයෙන් මෙයින් ඔබව පත්කරමි.

පරීක්ෂා කළ යුතු කාරණා නම්,

(අ) කොළඹ මහ නගර සභාව විසින් කටයුතු කිරීමේදී 2006.12.22 දින හෝ ඊට ආසන්න දිනයක දී කොටුව නාගරික කොට්ඨාසය සහ අංක 05 දරන දිසා කාර්යාල බල ප්‍රදේශයේ සහ අපද්‍රව්‍ය කළමනාකරණ කොන්ත්‍රාත්තුව 2007.04.01 දින හෝ ඊට ආසන්න දිනයක සිට ඉදිරියට වසර 2 ක කාලයක් සඳහා දෙහිවල, කොහුවල, දුටුගැමුණු මාවතෙහි අංක 96/A ලිපිනයෙහි “කෙයාක්ලින් පෞද්ගලික සමාගම” වෙත ලබාදිය යුතු බවට වන යෝජනාවක් සභා සම්මත කිරීමෙන් හා ඒ අනුව ක්‍රියා කිරීමෙන් මහනගර සභා ආඥාපනතේ 229 (1) වගන්තියට පටහැනිව කටයුතු කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා/හෝ 2 (1) (ඇ) වගන්තිවල සඳහන් වරද/වරදවල් සිදු කිරීම.

- (ආ) කොළඹ මහ නගර සභාව විසින් කටයුතු කිරීමේදී 2006.12.22 දින හෝ ඊට ආසන්න දිනයකදී කොළඹ මහ නගර සභාවේ දිසා අංක 01 දරන දිසා කාර්යාල බල ප්‍රදේශයේ සහ අපද්‍රව්‍ය කළමනාකරණ කොන්ත්‍රාත්තුව 2007 ජූලි 01 දින හෝ ඊට ආසන්න දිනයක සිට ඉදිරියට වසර 2ක කාලයක් දෙහිවල, කොහුවල, දුටුගැමුණු මාවත, අංක 96/A ලිපිනයෙහි “කෙයාක්ලින් පොද්ගලික සමාගම” වෙත, ලබාදිය යුතු බවට වන යෝජනාවක් සහා සම්මත කිරීමෙන් හා ඒ අනුව ක්‍රියා කිරීමෙන් මහ නගර සභා ආඥාපනතේ 229 (1) වගන්තියට පටහැනිව කටයුතු කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා/හෝ 2 (1) (ඇ) වගන්තිවල සඳහන් වරද/වරදවල් සිදු කිරීම.
- (ඇ) කොළඹ මහ නගර සභාව විසින් කටයුතු කිරීමේ දී 2006.12.22 දින හෝ ඊට ආසන්න දිනයක දී කොළඹ මහ නගර සභා කොටුව සහ පිටකොටුව නාගරික කොට්ඨාසය හැර “දිසා අංක 2A දිසා කාර්යාල බල ප්‍රදේශයේ ඉතිරි කොටසේ” සහ අපද්‍රව්‍ය කළමනාකරණ කොන්ත්‍රාත්තුව 2007 ජූලි 01 දින සිට ඉදිරියට වසර 2 ක කාලයක් කොළඹ 05, කිරුල පාර, අංක 141 ලිපිනයෙහි “අබාන්ස් එන්වයර්මන්ටල් පොද්ගලික සමාගම” වෙත ලබා දිය යුතු බවට වන යෝජනාවක් සහා සම්මත කිරීමෙන් හා ඒ අනුව ක්‍රියා කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා/හෝ 2 (1) (ඇ) වගන්තිවල සඳහන් වරද /වරදවල් සිදු කිරීම.
- (ඈ) කොළඹ මහ නගර සභාව විසින් කටයුතු කිරීමේ දී 2006.1.24 දින හෝ ඊට ආසන්න දිනයක දී “නාගරික මන්ත්‍රීවරුන් වෙත” බෙදාදීම සඳහා උෂා වර්ගයේ මහත මැෂින් 1590 ක් මිලදී ගෙන ඒ වෙනුවෙන් රුපියල් 2,05,90,500.00 ක් හෝ ඊට ආසන්න මුදලක් වියදම් කිරීමට යෝජනා සම්මත කර ටෙලිසොනික් ඉන්ටර්නැෂනල් ආයතනය සමඟ 2006 නොවැම්බර් 29 දින හෝ ඊට ආසන්න දිනයක දී ගිවිසුමට ඇතුළත් වීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) වගන්තියෙහි සඳහන් වරදක් සිදුකිරීම.
- (ඉ) කොළඹ මහ නගර සභාව විසින් කටයුතු කිරීමේදී 2006.12.22 දින හෝ ඊට ආසන්න කාලසීමාවකදී ඇස්බ්ලස්ට් සෙවිලි තහඩු මිලදී ගැනීමේ දී පිරිවිතරයන්ට අනුගත බවට ඇගයීම් කමිටුව විසින් ද නිර්දේශ කරන ලද ශ්‍රී රැමිකෝ පුද්ගලික ආයතනය විසින් ඉදිරිපත් කර ඇති තහඩුවක වටිනාකම රුපියල් 746.23 ක් වන ඇස්බ්ලස්ට් සෙවිලි තහඩු මිලදී ගැනීම ප්‍රතික්ෂේප කර වන්ද ශ්‍රී හාඩ්වෙයාර් ස්ටෝර්ස් විසින් ඉදිරිපත් කරන ලද තහඩුවක වටිනාකම රුපියල් 968.30 ක් වන ඇස්බ්ලස්ට් සෙවිලි තහඩු මිලදී ගැනීමට සහා සම්මත කර, ඒ අනුව කටයුතු කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) වගන්තියේ සඳහන් වරදක් සිදු කිරීම.
- (ඊ) කොළඹ මහ නගර සභාව විසින් කටයුතු කිරීමේ දී 2006.12.22 දින හෝ ඊට ආසන්න දිනයක දී “නාගරික මන්ත්‍රීවරුන්” හට ලබාදීම සඳහා ඇස්බ්ලස්ට් ෂීට් 10211 ක් මිලදී ගැනීමට යෝජනා සහා සම්මත කර මිලදී ගැනීමට සලස්වා, මහනගර සභා අරමුදලින් රුපියල් 85,97,662.00ක් හෝ ඊට ආසන්න මුදලක් ඒ සඳහා වැය කිරීමෙන් මහ නගර සභා ආඥාපනතේ 188 (1) වගන්තියට පටහැනිව ක්‍රියාකර බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා /හෝ 2 (1) (ඇ) වගන්තිවල සඳහන් වරද/වරදවල් සිදුකිරීම.
- (උ) කොළඹ මහ නගර සභාව විසින් කටයුතු කිරීමේ දී 2006.12.22 දින හෝ ඊට ආසන්න දිනයකදී “නාගරික මන්ත්‍රීවරුන්” හට ලබාදීම සඳහා ගල්වනයිස් තහඩු 5682 ක් මිලදී ගැනීමට යෝජනා සහා සම්මත කර මිලදී ගැනීමට සලස්වා, මහනගර සභා අරමුදලින් රුපියල් 52,27,440.00ක් හෝ ඊට ආසන්න මුදලක් වැය කිරීමෙන් මහ නගර සභා ආඥාපනතේ 188 (1) වගන්තියට පටහැනිව ක්‍රියාකර බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා /හෝ 2 (1) (ඇ) වගන්තිවල සඳහන් වරද/වරදවල් සිදුකිරීම.
- (ඌ) කොළඹ මහ නගර සභාව විසින් කටයුතු කිරීමේ දී 2007.05.29 දින හෝ ඊට ආසන්න දිනයක දී ටෙන්ඩර් ක්‍රියා පාරිපාටියෙන් පරිබාහිරව මිලදී ගන්නා ලද පිසු බත් පාර්සල් 102174 ක් හෝ ඊට ආසන්න ප්‍රමාණයක් නාගරික සහිතවරුන් මගින් මිලදී ගැනීමට සලස්වා ඒ වෙනුවෙන් රුපියල් හැටහතර ලක්ෂ පනස්හතර දහස් හත්සිය විසිපහක් (රු. 64,54,725/-) හෝ ඊට ආසන්න මුදලක් මහ නගර සභා පොදු අරමුදලින් වියදම් දැරීමට සහා සම්මත කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) වගන්තියේ සඳහන් වරද සිදුකිරීම.
- (එ) කොළඹ මහ නගර සභාව විසින් කටයුතු කිරීමේ දී 2006.05.01 දින සිට 2007.05.01 දක්වා කාලසීමාවකදී කොළඹ මහ නගර සභාව සතු විහාර මහාදේවී උද්‍යානය පිහිටි භූමිය තුළ සතුටු උයන පවත්වාගෙන යමින් එයින් උපචිත රුපියල් 2,89,19,640.81) හෝ ඊට ආසන්න මුදලක් මහ නගර සභා පොදු අරමුදලට බැර කිරීමට කටයුතු නොකිරීමෙන් මහ නගර සභා ආඥාපනතේ 185(2) (ඉ) වගන්තිය උල්ලංඝනය කිරීමෙන් බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (1) (අ) හා /හෝ 2(1)(ඇ) වගන්තිවල සඳහන් වරද/වරදවල් සිදුකිරීම.

තවද බස්නාහිර පළාතේ පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (2) වගන්තියේ වැඩිදුරටත් සඳහන් විධිවිධාන අනුව, පරීක්ෂණ කොමිෂන් සභා පනත යටතේ පත් කරන ලද කොමසාරිස්වරයෙකු සතු බලතල මෙම පරීක්ෂණය සඳහා ඔබ වෙත හිමිවන අතර, මෙම පත්කිරීම් දින සිට තුන් මසක කාලයක් ඇතුළත අදාළ පරීක්ෂණය සිදු කර, පරීක්ෂණවල නිගමන ඇතුළත් වාර්තාව මා වෙත ඉදිරිපත් කරන ලෙස දන්වනු කැමැත්තෙමි.

ඉහත සඳහන් කරුණු පරීක්ෂා කිරීමේදී අදාළ කරගත යුතු බවට හඳුනාගත් ලිඛිත හා වාචික සාක්ෂි පහත උපලේඛනයට ඇතුළත් කර ඇති බව ද වැඩිදුරටත් දන්වනු කැමැත්තෙමි.

පේස්කේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය,
බස්නාහිර පළාතේ පළාත් සභාවේ ප්‍රධාන අමාත්‍ය හා නීතිය හා සාමය, මුදල් හා සැලසුම්,
අධ්‍යාපන, රැකියා රක්ෂා, නිවාස හා ඉදිකිරීම්, පළාත් පාලන හා පළාත් පරිපාලන, ප්‍රවාහන හා
සංස්කෘතික කටයුතු පිළිබඳ අමාත්‍ය බස්නාහිර පළාත.

2007 ජුනි මස 13 වැනි දින,
කොළඹ 07,
ශ්‍රාවස්ති මන්දිරයේ පිහිටි,
බස්නාහිර පළාතේ ප්‍රධාන අමාත්‍යාංශයේ දීය.

උපලේඛනය

1. කොළඹ මහ නගර සභාවේ ME/SW/ML/1 15/2006 (Sec/C1/851/2006) දරන Free collection Waste Management in Municipal Dist. 01, Dist. 02 A Area, Dist. 2A Area (Except Fort) and Dist. 05 Area ලිපි ගොනුව
2. 2006.12.19 දිනැති කොළඹ මහ නගර සභාවේ මුදල් කාරක සභා වාර්තාව
3. 2006.12.22 දිනැති කොළඹ මහ නගර සභාවේ මහ සභා වාර්තාව
4. කොළඹ මහ නගර සභාව සහ දෙහිවල, කොහුවල, දුටුගැමුණු මාවතෙහි අංක 96/A කෙයාක්ලින් පොද්ගලික සමාගම සමඟ අත්සන් කරන ලද අංක 3309 හා 2003 මැයි 27 දිනැති ගිවිසුම
5. කොළඹ මහ නගර සභාව සහ කොහුවල, දුටුගැමුණු මාවතෙහි අංක 96/A කෙයාක්ලින් පොද්ගලික සමාගම සමඟ 2003 අගෝස්තු 18 දින අත්සන් කරන ලද අංක 3328 දරන ගිවිසුම
6. කොළඹ මහ නගර සභාව කොළඹ 05, කිරුල පාර, අංක 141 දරන ලිපිනයෙහි අබාන්ස් එන්වයර්මන්ටල් පොද්ගලික සමාගම සමඟ 2003 අගෝස්තු 28 දිනැතිව අත්සන් තබන ලද අංක 3331 දරන ගිවිසුම
7. කොළඹ මහ නගර සභාවේ CPD/01/2295/06 (CPD/2298/06, Sec/Ce/755/2006) දරන ලිපිගොනුව (පිටු අංක 01 සිට 166 දක්වා)
8. 2006.1.24 දිනැති කොළඹ මහ නගර සභාවේ මහ නගර සභා වාර්තාව
9. 2006.1.08 දිනැති මුදල් කාරක සභා වාර්තාව
10. කොළඹ මහ නගර සභාවේ අංක: CPD/1/2298(1)/06 (පිටු අංක 01 සිට 225 දක්වා)
11. කොළඹ මහ නගර සභාවේ නාගරික කොමසාරිස් විසින් පළාත් පාලන කොමසාරිස් (බ.ප.) අමතන ලද අංක: ME/SW/ML/1/2007 හා 2007.03.08 දිනැති ලිපිය
12. සතුටු උයන මාසික අදායම් හා වියදම් වාර්තා 2006.05.01 දින සිට 2007.05.01 දින දක්වා
13. කොළඹ මහ නගර සභාවේ නාගරික කොමසාරිස්, පළාත් පාලන කොමසාරිස් අමතන ලද අංක: සඋ01/2007 හා 2007.06.12 දින දරන ලිපිය
14. 2007.06.05 දිනැති කොළඹ මහ නගර සභා මුදල් පිළිබඳ ස්ථාවර කමිටු රැස්වීම් වාර්තාව
15. 2007.05.29 වන දිනැති මහ සභා වාර්තාව
16. 2007.05.17 වන දින පැවති කොළඹ මහ නගර සභා මුදල් පිළිබඳ ස්ථාවර කාරක සභා වාර්තාව
17. වෛද්‍ය ජයන්ත ඒ. ලියනගේ මහත්මා, නාගරික කොමසාරිස්, කොළඹ මහ නගර සභාව
18. කේ. ඩබ්. කේ. ප්‍රේමදාස මහත්මා, නාගරික භාණ්ඩාගාරික, නාගරික භාණ්ඩාගාරික දෙපාර්තමේන්තුව, කොළඹ මහ නගර සභාව
19. එස්. පී. එස්. සේනාධීර මහත්මා, නියෝජ්‍ය නාගරික කොමසාරිස් (පරිපාලන), කොළඹ මහ නගර සභාව
20. එච්. ජී. සිරිපාල මහත්මා, සභා ලිපිකරු, නාගරික ලේකම් දෙපාර්තමේන්තුව, කොළඹ මහ නගර සභාව
21. බී. සූරියසේකර මහත්මා, මිලදී ගැනීමේ කළමනාකරු, මධ්‍යම මිලදී ගැනීමේ දෙපාර්තමේන්තුව, කොළඹ මහ නගර සභාව.
22. ඩී. එම්. පී. පී. ද සිල්වා මහත්මා, පුණ්‍ය කොමසාරිස්, කොළඹ මහ නගර සභාව.
23. එම්. අයි. එම්. සලිම් මහත්මා, අධිකාරී ඉංජිනේරු (ව්‍යාපෘති), කොළඹ මහ නගර සභාව
24. එස්. ගෝවින්ද මහත්මා, ගණකාධිකාරී, නාගරික ඉංජිනේරු දෙපාර්තමේන්තුව, කොළඹ මහ නගර සභාව
25. කළමනාකරු, ටෙලිසොනික් ඉන්ටර්නැෂනල් ආයතනය
26. එන්. එස්. ජයසුන්දර මහත්මා, නියෝජ්‍ය නාගරික කොමසාරිස් (ඉංජිනේරු සේවා), නාගරික ඉංජිනේරු දෙපාර්තමේන්තුව, කොළඹ මහ නගර සභාව.